

Şeýtan bu işiň nireshinde?

Category: Geň-taňsy wakalar, Kitapcy, Medisina

написано kitapcy | 24 января, 2025

Şeýtan bu işiň nireshinde? ŞEÝTAN BU İŞİÑ NIRESİNDE?



Kanada! Demirgazyk Amerikanyň bir ýurdy. 10 ştatdan we 3 oblastdan ybarat. Ýurt Ýuwaş okeanyň kenarlaryndan Atlantik okeanyň, demirgazykda Demirgazyk Buzly okeanyň kenarlaryna çenli ümmülmez aralykda 9.98 million km² meýdany tutýar. Ululygy boýunça dünýäniň iň uly ikinji ýurdy. Ilaty 19 million. Etniki gelip çykyşy boýunça 76.7 %-i akýagyz, 14.2 %-i aziýaly, 4.3 %-i ýerli, 2.9 %-i garaýagyz, 1.2 %-i Latyn Amerikaly, 0.58 %-i garym-gatym we ş.m.

Kanada günbatar siwilizasiýasynyň üç uly merkeziniň garym-gatym medeni gurluşyna eýe: iňlis, fransuz, amerikan...

Şindi size gürrüň berjeklerim, Günbataryň ikinji yüzünü gözlerimiziň öñüne dikýär.

Gürrüni Hristofor Kolumbdan başlamakçy däl. Yüzýyllyk uruşyndanam, dünýäniň gury ýer meýdany boýunça üçden bir bölegini tutýan yklymda ýasaýan dört milletiň biri bolan

indeýleriň ýok edilşindenem, "täze geografiki açyşlar" ady bilen biziň gulagymza guýlan jypdyrmalardan doly döwürdenem, Afrikanyň basylyp alnyp, garaýagyz ilatynyň gul edilmegindenem, Hytaýyň we Hindistanyň basylyp alnyp, saryýagyz ilata ýuwdurylan hunabalardanam söz açmakçy däl.

Magna Hartiýadan (Вели́кая хартия во́льностей лат. Magna Carta, также Magna Charta Libertatum) ýa-da Westfaliýadan-da söz ýarjak däl. Adam hukuklarynyň umumy jarnamasy (Всеобщая декларация прав человека – İnsan Hakları Evrensel Bildirgesi) mundan tegelek 73 ýyl oval, 1948-nji ýylyň 10-njy dekabrynda BMG-nyň Baş Assambleýasynyň ýygynagynda kabul edilmänmidi? Meniň dogulmagymdan bir ýyl öñ. Ýagny "adam hukuklary" hukugynyň döreýsi bir adamyň ömrüne barabar diýerlik derejede täze. Fransuz rewolýusiýasy diýr bolsaňyz, olam 1789-njy ýylyň 5-nji maýyndan 1799-njy ýylyň 9-njy awgustyna çenli aralyga diýilýär. Gul eýeçiliği ABŞ-da 1862-nji ýylyň 19-njy iýunynda Linkoln ýatyrdy.

Aýdyňlanma döwrem XVIII asyrda jana girdi. Renessans – Täzeden dogulmak, direlmek, janlanmak manylaryny berýär.

"Renessans" adalgasyny 1860-njy ýylда – Çanakkale söweşinden 54 ýyl öñ birinji gezek Ýakob Burkhardtyn "Italiýada Renessans medeniýeti" atly kitabynda dini adalga hökmünde ulanylýar. Italýan dilinde "Rinascita-Rinascimento", fransuzça "Renessans" ýagny, hemmämiziň telwas eden "WE BA'SU, ABDEL MEWT"-iň Günbatar medeniýetindäki aňladylyşy bolan "Täzeden dogluş" manysyny berýär. Buthana muny hakyky manysyndaky "ölüp täzeden direlmek" manysynda däl-de, has köp ýerde "günälerden saplanmak" manysynda düşündirýär. Täzelenme "regeneration" sözi bilenem manydaşdyr. Sungatyň taryhyny öwreniji Jorjo Wazari "Renessansyň taryhyna we sungatyna baha berende "rinascita" sözünü ulanypydy.

Siwilizlenen Günbatar şol iki aralykda iki "gyzgyn" jahan urşuny, bir "sowuk urşuny" dünýä peşgeş berdi. Onam az görýän ýaly, şindi dördünjisini turuzjak bolup, kynçylykly CoVID döwrünü ulanmak arkaly bar güýji bilen haýdaýar.


Bulary bir gapdala goýalyň. 1945-nji ýylyň 24-nji oktyabrynda BMG guruldy, 1949-njy ýylyň 4-nji aprelinde NATO guruldy. 1957-nji ýylyň 25-nji martynda AET, ýagny, Ýewropa Bileleşigi (ÝB) guruldy. Eý-ho, eretseňizläň: 1962-nji ýyla çenli Günbatarda Haýwanat baglarynyň ýanynda "adamlasma müddetini tamamlamadyk haýwanlar" diýip, "Ewolýusion parklarda"

indeýler, garaýagyzlar, tasmaniýalylar, aýal-erkekler, çagalar we garrylar çuw ýalaňaç halda görkezilýärdi. Häzir Ýewropany dolandyryanylaryň agramly bölegi şol wagtlar demir kapasalarda saklanýan bu bendelere çigit oklan çagalardy. Şol wagt ýaňy ýedi ýaşanlar. Olar häzir altmyş alty ýaşady. Şol ene-atalar has soňky nesli terbiýeläp ýetişdirdiler.

Eýse siz Günbatar şondan soň akyllanandyr, has ylalaşykçy, adam hukuklaryna hormat goýýan ýurda öwrülendir öydýäñizmi? 1994-nji ýylda Ruanda gyrgynçylygy bolup geçdi. Liwiýada, Alžirde... bolan zatlary-ha agzajagam däl. Çanakkalede Hindistandan, Senegaldan sürüp getiren adamlarynyň başyna gelenleri hem bir gapdala goýýan. Günorta Afrikany aýdyp oturmaga hajat barmy? Ýa-da Malide, Nigerde, Çadda, Somalide bolup geçenleri!. Haýsysyny sanaýyn, Yragymy, Owganystanymy! Hä, şol sanda Günbatar biziň ýaly ýurtlara DEMOKRATIÝA getirmek üçin 1950-nji ýıldan bări 475 gezek harby döwlet agdarlyşygyny geçiripdir. Günbatar nähili zamanabap, siwilizlenen, adam hukuklaryna sarpa goýýan modern döwlet, şeýle dälmi? A biz nämüçin onda olaryň deňine ýetip bilemezok? Musulmanlyk muňa päsgel berýärmi! Ah, bi gündogar kellesi, ah!

ŞEYTAN BUNUN NERESİNDE?

TÜRKÇENİN ARGO HAZİNESİ



ALP PAKSOY



kitapcikusu.com

Häzir size gürrüň berjeklerim buthananyň garamagyndaky ýatymlaýyn Mariwal indeý mekdebinde (Marieval Indian Residential School) bolup geçen zatlar bilen baglanychykly.

Mekdep 1899-nyj ýyldan 1997-nji ýyla çenli şatyň merkezi Rejaýna şäheriniň 140 km gündogarynda ýerli kowesses (Cowessess First Nation) taýpasynyň ýasaýan sebitinde bilim berdi. Britiş Kolumbiýa ştatynyň Kamloops şäherindäki ýatymlaýyn buthana mekdebiniň howlusynda 29-nyj maý günü 215 çaganyň (euronews.com saýty soňra bu mekdepde okaýan çagalaryň öldürilip zyňlan jesetleriniň 751-e ýetendigini habar berýär. -t.b.) jeset galyndylarynyň taşlanan mazarlarynyň tapylmagy ýurtdaky 139 mekdepde düýpli barlaglaryň geçirilmegine sebäp boldy we netijede täze-taze mazarlaryň üstünden baryldy.

150 müňden gowrak ýerli çaganyň ene-atadan zor bilen alnyp ýerleşdirilen buthanalaryň garamagyndaky ýatymlaýyn okuwlarynda bu çagalaryň agramly bölegi monahlaryň we beýleki mugallymlaryň fiziki, jynsy, psihologiki zorluklaryna sezewar edildi.

Ýurtda 2010-nyj ýylda gurlan Hakykat we ylalaşyk komissiyasynyň resmi maglumatlaryna düşen zorlukly hereketler bilen bile käbir çagalaryň medisina synaglarynda eksperiment hökmünde ulanylandygy-da mälim boldy. Federal hökümét müňlerçe çaganyň açlykdan, sowukdan we medisina synaglarynyň netijesinden ömür tanapynyň üzülen ýatymlaýyn buthana mekdeplerinde bolup geçen masgaraçylykly wakalar üçin 2008-nji ýylda jebir çekenleriň hossarlaryndan ötünç sorady.

Bu wakanyň häzir Kanadada bir tarapdan katolik buthanasynyň şahsynda hristianlyga, hristianlygyň şahsynda ähli ynanç sistemalaryna LGBT binýatly pedofil ekspansiyanyň serişdesine öwürmäge jan edýär diýibem jedel başlady. Ýöne katolik buthanalarynda jynsy zorlukly eden-etdilikleriň yzy üzüljege meñzemeýär. Protestant buthanalaryň käbiri bolsa indi bular ýaly meselelere pitiwa-da edenok, geňem görenok. Galyberse-de, Rim papasynyň Täze ýyl baýramy mynasybetli gutlagynda LGBT-lere birhili etdi-de "Taňrynyň çagalary" diýläýdi!

Wiý, ýogsa-da, sanjymyňzy almagy ýatdan çykaraňzok dälmi! Belkäm, maska, howpsuz aralyk, akýagyz jenap we oña hyzmatkarlık etmegi özüne dereje bilyän "Tom daýymyz" Bütindünýä Saglygy goraýyş guramasynyň (BSGG) penjiresinden näme diýyändigini diňläsiňiz gelýändir. Ýogsa aýyp bolar, aýyp. Serediň, Din işleri ministrligem fetwasyň berdi. Isleseňiz "halal" sertifikatynam alarlar.

Ýöne FDA (управление по санитарному надзору за качеством пищевых продуктов и медикаментов. (англ. Food and Drug

Administration, FDA, USFDA, букв. «Управление еды и лекарств») bökdençsiz işläp dursa bolýar. Saglygym BSGG-na sowgat bolsun! (Toba estagpyrylla! Auzu billahi mineşšeýtanirrajim, Bismillahirrahmanirrahim) Salam we doga bilen.
Abdyrahman DILIPAK.

"YENI AKIT" gazeti. 27.07.2021 ý. Geň-taňsy wakalar